

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī āpaṭikara viracitā
॥ śrīlakṣmīstutiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīlakṣmīstutiḥ ॥

payōdhitanayē ramē'mṛtasahōdari tvāṃ bhajē
dayāmayi sadā dayāṃ kuru mayi tvamētāvati |
karāmbujanivāsinī bhava sadā mamōddhāriṇī
madīyasadanē sadā nivasa padmanābhapriyē ॥ 1 ॥

sarōjavadanāmbujē sarasijāsanādhiṣṭhitē
sarōruhapadāmbujē sarasijōrupadmāsanē |
sarōjanayanē sadā sarasijapriyē dēvatē
madantaranivāsinī bhava sadā jaganmōhinī ॥ 2 ॥

namāmi harivallabhāṃ sakalabhāgyadāmindirāṃ
bhajāmi bhavatāriṇīṃ sakalabhaktakāmapradām |
stavīmi manasā tathā stavanagāyanaistvāṃ sadā
bhavāmi natamastakastava purō hiraṇyapradē ॥ 3 ॥

namanti munināṃ gaṇā nṛpatayō mahīpā api
stuvanti vibudhāstathā manujarākṣasāstvāṃ sadā |
tvayaiva madhusūdanō bhavati dēvi lakṣmīyutaḥ
tvayā virahitaḥ prabhurbhavati vāmanō sindhujē ॥ 4 ॥

tvamēva kṛpayā dhanam vitara dēvi dīnē janē
bhavāmi natamastakastava puraḥ suraiḥ pūjitē |
asēṣabhayanāsinī tvamasi sēṣasāyyāṅganē
natō'smi padapaṅkajē tava ca lakṣmyatō'ham sadā ॥ 5 ॥

sarōjavadanē sadā tava kṛpākaṭākṣaṃ kṣīpa
smitānanasarōruhē madhutarāṃ girāṃ dēhi mē |
mamāśivavināśinī bhava sadā sucandrānanē
bhavābdhisalilād drutaṃ janani tārāyēmaṃ janam || 6 ||

bhramāmi bhavavālukānikarataptadēhaḥ sadā
kṛpāsalilavarṣiṇī bhava dayāmbukādambinī |
tavaiva kṛpayā dayāmayi manaḥ sadaivāstu mē
svadharmaparipālanē kuru ca māṃ samarthaṃ janē || 7 ||

hiraṇmayi suvarṇadē kanakadēvatē pāhi māṃ
prayaccha sudhanaṃ sadā vidhaninē hiraṇyārthinē |
tvadīyacaraṇāmbujē sarasijē mama prārthanā
tvayā saha nirantaram vasatu madgrhē mādhavaḥ || 8 ||

lakṣmīstutimimāṃ ramyāṃ śraddhayā yaḥ paṭhēnnaraḥ |
vināśya vipadam tasya lakṣmīḥ saubhāgyadā bhavēt || 9 ||

|| iti śrīlakṣmīstutiḥ samāptā ||